

Güclü ordu – Güclü dövlət

Zəfər təyinatlı Silahlı Qüvvələrimiz

Sabah Azərbaycanda 26 İyun Silahlı Qüvvələr Günü qeyd ediləcək. Özü də tam əzəməti və möhtəşəmliyi ilə. Ancaq otuz ilə yaxın müddətdə bu günü layiqincə dəyərləndirməyin məhrumiyyətini yaşamışdıq. Əlbəttə, xalqımızın mərd və məğrur olduğunu, döyüşkən xarakterini, əzmkarlığını düşünmüşük. Fəqət, bütün bunlar yalnız təskinlik olub. Çünki nəticə vurğuladığımız fəxarət göstəricilərinin tam əksini göstərib. Beləcə, özümüzə qapı olaraq susmuşuq. Bəzən də şəxsimizə bu sualın ünvanlanmasından qorxmışıq: Necə igid xalqsınız ki, torpaqlarınız işğaldadır?



(əvvəli 1-ci səhifədə)

Bəli, məhz bu sualı eşitməkdən yayın-dığımız, onun ağırlıq yükünün çiyinləri-mizdə lövbər salmasından ehtiyatlandığı-mız üçün Silahlı Qüvvələr Gününün qeyd edilməsinə böyük ölçüdə o qədər maraq göstərməmişik. İndi isə durum fərqlidir. 44 günlük Vətən müharibəsi təkcə hər bir azərbaycanlının özünün özünə deyil, eyni zamanda, ətraf aləmin ona münasibətinə ciddi dəyişiklik edib. Zəfərimiz bizi, ob-razlı desək, göylərə yüksəldib. Ordumuzun şanlı tariximizə yeni qəhrəmanlıq salnamə-si həkk etməsi sayəsində artıq heç bir suala cavab verməkdə çətinlik çəkmirik.

“Bizim ordumuz XXI əsrin müharibə-sini apardı – müasir, dəqiq, planlı və tam texnologiya üzərində qurulmuş bir mühari-bə”. Bu fikir Prezident İlham Əliyevə məx-susdur. Dövlətimizin başçısının müxtəlif vaxtlarda bildirdikləri fikirlər Silahlı Qü-vvələrimizin təkcə döyüş meydanında deyil, planlaşdırmada, koordinasiya və texno-loji tətbiqdə də dünyaya nümunə göstərdi-yinin əyani sübutları ilə zəngindir. Əlbəttə, Prezidentin Şuşa əməliyyatına münasibət baxımından dilə gətirdiyi məqamlar tam fərqli ovqat yaradır. Dövlətimizin başçı-sının dedikləri ruhumuzun kəhkəşanı kimi səslənir: “Şuşanın azad olunması dünya hərbi tarixində bənzəri olmayan unikal əməliyyatdır. Əsgərlərimiz yalın əllə, dağ-larla, sıldırım qayalarla döyüşə-döyüşə şəhərə daxil oldular”.

Şuşaya qədər isə Ordumuzun Had-rut zəfəri olmuşdu. Ümumən, 44 günlük müharibənin hər günü müstəsna şücaət və qəhrəmanlığa şahidlik edib. Eləcə də 2023-cü ilin sentyabrın 19-da başlamış və cəmi 23 saat 45 dəqiqə davam etmiş lokal xarakterli antiterror tədbirləri üç il əvvəl-ki Zəfər ruhunun tərənnümü kimi yadda qalıb. 2023-cü ildə Qarabağa sahibləndik, ərazi bütövlümüzü və suverenliyimizi



tam bərpa etdik. Prezident İlham Əliye-vin həmin vaxt bildirdiyi fikirlər də xalqa müqəddəs Zəfərimizin növbəti təntənə anlarını yaşatdı, Ordumuza inamı daha da artırdı: “Antiterror əməliyyatı çox uğurla, peşəkarlıqla keçirilmişdir, hərbiçilərimiz böyük qəhrəmanlıq göstərmişdilər. Deyir-lər ki, əməliyyat 23 saat neçə dəqiqə çək-mişdir, amma əslində, daha qısa müddət ərzində tamamlanmışdır. Biz bütün nəzər-də tutduğumuz mövqelərə çıxdıq, bütün kommunikasiyalara sahib olduq, bütün təpələri götürdük və faktiki olaraq separat-çıların təslim olmaları qaçılmaz idi, labüd idi, təslim olmasaydılar məhv olacaqdılar...

Əməliyyat hərbi elmi nöqteyi-nəzərindən də çox uğurlu idi. Şuşa əməliyyatına oxşar bir əməliyyat idi. Əlbəttə, Şuşa əməliyyatı xüsusi peşəkarlıq tələb edən əməliyyat idi, amma bu da çox uğurlu idi. Yəni, bütün vəzifələr yerinə yetirildi və beləliklə, sepa-ratçılığa son qoyuldu”.

Lokal xarakterli antiterror tədbirləri re-gionda sülhün bərqərar olmasına misilsiz töhfə verdi. Azərbaycanın inamlı qələbəsi bir daha sübut etdi ki, ölkəmizlə ultimatum dilində danışmaq olmaz. Tam qətiyyətlə demək olar ki, Azərbaycanın Qarabağın timsalında öz doğma torpağına sahiblən-mək əzmi müasir dünyada görünməmiş

haldır.

Ordumuz mütləq qələbə qazanmaq xarakteri ilə nəinki ölkəmizin, bütövlük-də dünyanın hərbi tarixində özünün layiqli yerini tutub. Nəzərə alaq ki, dünya gücün dünyasıdır. Güclüənsə haqlısan və sair bu kimi deyimlərin də əslində, beynəlxalq hüquq normalarından qat-qat üst mövqeyə sahibləndiyini görürük. Bu acı reallığa təəssüflənsək də, ölkəmizin ona münasi-bətdə adekvat davranmaq bacarığından qü-rur və fəxarət hissi keçiririk. Ordumuzun rəvnəqləndirdiyi bu hissənin memarı isə Pre-zident İlham Əliyevdir.

Bəli, İlham Əliyevin lider obrazı xalqı-

mizin yaddaşında yalnız Prezident yox, həmçinin Müzəffər Ali Komandandır. İl-ham Əliyev əsl sərkərdədir və onun bu xarakteri özünü həm hərbi, həm də siya-si-diplomatik müstəvidə göstərir. Bu gü-nün Azərbaycan Ordusu İlham Əliyevin xarakteri ilə uzlaşmış yenilməz peşəkar komandadır. Bu komanda üçün Vətən tor-pağının hər qarışı doğmadır. Bu komanda Vətən torpağının hər qarışını qanla suvar-mağa hazır müəşəkkil birlikdir. Elə bir birlik ki, onun beynəlxalq aləmə səs saldığı Qarabağ nidası təkcə bir xalqın yenilməz-lik düsturu yox, həm də beynəlxalq aləm üçün böyük rəşadət nümunəsidir.

Əlbəttə, Ordumuzun və Silahlı Qü-vvələrimizin peşəkarlığı barədə çox fikir-lər səslənib. Onların hamısının üzərində dayanmaq istəməzdik. Amma yalnız bir məqamı vurğulayaq ki, İkinci Dünya mü-haribəsindən sonrakı hərbi qarşıdurmalarda və müharibələrdə heç bir tərəf mütləq qələbə qazanaraq haqqı olana sahiblən-məyi bacarmayıb. Bunu bacaran tək ölkə Azərbaycandır.

Prezident İlham Əliyevin siyasi xətti “güclü ordu-güclü dövlət” formuluna əsas-lanır. Müasir, döyüşqabiliyyətli, texniki cəhətdən yüksək səviyyədə təchiz olunmuş Orduya əsaslanmış bu formul, eyni zaman-da, ölkəmizin, əsas strateji yanaşmasını təşkil edir. Hazırda dünyada baş verənləri nəzərə alsaq, mövcud yanaşmanın daha əməli tədbirlərlə zənginləşməsinə ciddi eh-tiyac duyulmaqdadır və Azərbaycan dövlə-ti bu ehtiyacı dəyərləndirir.

Ölkəmizin rəhbərliyi Ordu quruculuğu prosesini daim dərinləşdirir ki, mövcud dəst-xətdə başlıca halqanı həyata keçir-lən tədbirlərin vətənpərvərlik prinsipləri əsasında aparılması təşkil edir. Elə buna görə də Prezident İlham Əliyev bildirib ki, Azərbaycan Ordusu təkcə döyüş meyda-nında yox, məənəviyyatda da qalib ordudur. Əminlik ki, xalqımızın yüksək məənəviyyat daşıyıcılarının simvoluna çevrilmiş Ordu-muzun yüksəklərə qaldırdığı Vətənimiz Azərbaycan daha böyük uğurlara imza ata-caqdır.

Ə.CAHANGİROĞLU
XQ